



## Kemmuna

### Susan Cassar



Kemmuna hija gżira li tinsab bejn il-gżira ta' Malta u Ghawdex u b' mod amministrativ din il-gżira tiffirma parti mir-raħal tagħna ta' Ghajnsielem. Sfortunatament għandna t-tendenza li xi kultant ninsew li din il-gżira tagħmel parti minn Malta u Ghawdex kif jgħid perfettament il-poeta Ġorġ Pisani fil-poezija Kemmuna:

*“ Waħdek, ħosbiena f'nofs il-baħar tagħna,  
bla ħoss, bla grajja, bla tbissima, bla dija,  
x'inti tithasseb f'dan is-skiet saħhari,  
gżira minsija? ”*

Qatt ħsibt xi tfisser il-kelma “Kemmuna”? Ma hemmx risposta waħda għal din il-mistoqsija imma skont il-Griegi din il-kelma tfisser *Festa*. Ohrajn bħall-istudjużi Ptolemy u Ovid jgħidu li din il-kelma gejjja mill-kelma Għarbijja *Cosyra* li tfisser gżira. Scileus kien jirreferi għal Kemmuna bl-isem *Lampas* li kienet tfisser “qrib ta’”.



Il-kittieb Agius De Soldanis fil-ktieb “*Gozo : Ancient and Modern Religious and Profane*” jgħid illi jemmen li Kemmuna kienet abitata d a q s k e m m

kienu abitati Malta u Ghawdex minhabba li fil-magħor parti ta' din il-gżira hemm ħamrija fertili. Illum kif kulhadd jaf Kemmuna għandha populazzjoni żgħira ħafna ta' erba' minnies.

U x'kienet l-importanza ta' din il-gżira storikament? Storikament Kemmuna kienet dependenti fuq il-Gvern ta' Ghawdex magħruf bħala Università. Sajjieda Ghawdxin li kienu jaqsmu bid-dghajjes tagħhom minn Ghawdex għal Malta kienu jibzġhu mill-pirati tal-baħar li dawn tal-aħħar kienu jiffrekwentaw il-gżira ta' Kemmuna. Għal dan il-għan il-*Viceroy ta' Sqallija* bil-għajjnuna tal-Gran Mastru Fra Alof de Wignacourt bena torri minn fejn setgħet issir l-għassa. Illum dan it-torri huwa magħruf bħala t-torri ta' Santa



Marija u kien l-ingenier Fra Vittorio Cassar li ħareġ b'disinn tiegħu. Fi żmien il-Francizi it-torri ta' Santa Marija kien iservi bħala ħabs. Sfortunatament meta Malta giet maħkuma mill-Inglizi, Kemmuna giet abbandunata kompletament, madankollu t-torri kien reġa' sar utli għall-Maltin fiż-żmien il-Gwerra. Illum il-gurnata dan it-torri nistgħu nġhidu li hu sit storiku għat-turisti li jżuru din il-gżira. F'din il-gżira nsibu wkoll kappella żgħira magħrufa bħala l-Kappella ta' Santa Marija li inbniet fl-1618 imma kienet restawrata diversi drabi.

Naturalment wiehed isib ukoll diversi bajjiet f'din il-gżira bħar-Ramla ta' Santa Marija fejn isiru ħafna “*campings*” u “*picnics*”, il-Bajja ta' San Niklaw u



l-famuż *Blue Lagoon* li fl-opinjoni tiegħi jekk huwa permessibbli u mingħajr ma nidhol f'kontroversji naħseb li għandna nibzġhu aktar għalih u nżommuh bħala bajja pubblika u mhux b'inkiss inkiss inbidduh f'bajja privata.

Apparti li din il-gżira tiġi ffrekwentata min-numru kbir ta' turisti, diversi *films* popolari madwar id-dinja kollha ġew ukoll meħudha f'Kemmuna bħal *films Troy, The Count of Monte Cristo* u *Swept Away*. Għandu jkun unur kbir għalina mhux biss bħala Maltin u Ghawdxin iżda bħala Ghajnselmizi li *films* bħal dawn ġew meħuda f'Kemmuna.

Qabel ma nispiċċa dan it-tagħrif li qsamt miegħek naħseb li Ġorġ Pisani permezz tal-poezija tiegħu ried iwasslilna messagġ li għandna nieħdu iżjed ħsieb din il-gżira daqstant għażiża u mhux nabbandunawha u nħalluha waħedha. Ma rridux ninsew li din hija parti minna u rridu nkunu responsabbli u nieħdu ħsiebha daqskemm nieħdu ħsieb lil Malta u lil Ghawdex. Irrid nġhid li ma' aħniex qed nabbandunawha kompletament, però rridu nagħtuha iktar importanza lil din il-gżira u li fi żgur nemmen li bi ftiit iżjed atenzjoni kapaċi nagħmlu dan!

